

Il-Baži tad-Data tal-Istatistika dwar il-Ġeneru tal-EIGE: evidenza għad-deċiżjonijiet

Data preċiża diżaggregata skont il-ġeneru u sensittiva għall-ġeneru tgħin biex jiġi segwit l-impatt tal-politiki u tiżvela fejn jeħtieġ li tittiehed aktar azzjoni biex jitnaqqsu d-differenzi bejn il-ġeneri.

Il-Baži tad-Data tal-Istatistika dwar il-Ġeneru tagħti stampa preċiża tad-differenzi li jeżistu bejn in-nisa u l-irġiel fl-oqsma kollha tal-ħajja u tgħin fil-monitoraġġ tal-progress lejn l-ugwaljanza bejn il-ġeneri fil-politiki kollha tal-UE.

Immarka l-Baži tad-Data fil-brawzers tiegħek! Din hija r-raġuni għaliex:

►►► Sors uniku

Il-Baži tad-Data tipprovdi sors uniku għall-istatistika dwar il-ġeneru fil-livelli tal-Istati Membri u tal-UE. Barra minn hekk, il-Baži tad-Data tippreżenta data disponibbli minn pajjiżi Ewropej oħra.

►►► Aċċess faċli

Huwa utli għall-esperti u għal dawk li mhumiex esperti li jistgħu jfittxu malajr u faċilment id-data originali u li joħorġu t-tabelli u ċ-ċifri għal analiżi ulterjuri. Is-sit web jippermetti wkoll lill-utent joħloq u jippersonalizza tipi differenti ta' figuri, bħal bar charts u serje tal-ħin.

►►► Aġġornata

Il-Baži tad-Data tigarantixxi aċċess għall-aktar data reċenti disponibbli li mhijiex biss diżaggregata skont il-ġeneru, iżda li tiddekrivi wkoll is-sitwazzjoni tan-nisa u tal-irġiel fis-soċjetà.

Taħditiet dwar id-data!

L-istatistika dwar il-ġeneru għandha stejjer interessanti x'tirakkonta.

Meta nipubblikaw settijiet tad-data importanti, nirrakkontaw dawn l-istejjer f'noti statistiċi faċli biex jinftiehm u li jipprezentaw l-aktar xejriet reċenti madwar l-Istati Membri tal-UE. Dawn jistgħu jenfasizzaw ukoll id-differenzi bejn l-Istati Membri tal-UE u l-pajjiżi Ewropej l-oħra.

Iċċekkja l-istejjer kollha
dwar id-Data hawnhekk!



Irreġistra hawn!



Il-Baži tad-Data tintuża mill-istituzzjonijiet tal-UE biex jimmonitorjaw il-progress fil-qasam tal-ugwaljanza bejn il-ġeneri, hija kkwotata fir-riċerka akkademika, u hija sors affidabbli għall-ġurnalisti madwar l-UE.

Dan huwa dak li xi utenti tal-Baži tad-Data tal-Istatistika dwar il-Ġeneru tal-EIGE qasmu magħna:

"Jien insib il-funzjonalitajiet faċli għall-utent u pjuttost analitiċi." Heidrun, riċerkatrici (AT)

"Ma nistgħux nitkellmu dwar l-ugwaljanza bejn il-ġeneri, jekk ma nkunux nafu n-numri. Jien insib il-baži tad-data utli għax-xogħol tiegħi" Nataša, ġurnalista (SI)

"L-istatistika hija dwar fatti konkreti, iżda meta tintuża biex titrawwem l-ugwaljanza bejn il-ġeneri u biex tittejjeb il-ħajja taċ-ċittadini, issir għodda indispensabbli." Anna, esperta tal-istatistika (l-Kummissjoni Ewropea).

Kif tikkwota l-Baži tad-Data tal-Istatistika dwar il-Ġeneru tal-EIGE?

Aħna kuntenti ħafna li użajt il-baži tad-data tagħna għal xogħlok. Ladarba tkun esportajt tabella/viżwalizzazzjoni tad-data mill-Baži tad-Data tal-EIGE, jekk jogħġbok agħtiha r-referenza li ġejja:

"Il-Baži tad-Data tal-Istatistika dwar il-Ġeneru tal-EIGE:
Titlu tas-sett tad-data [iperkonnessa mas-sors oriġinali]
Miksuba f'jj/xx/ssss"

Tixtieq taħdem ma' esperti tal-EIGE li qed jaħdmu fuq il-proġett tal-Baži tad-Data?

Ingħaqad mal-ispazju ta' ħidma ddedikat dwar il-pjattaforma ta' konsultazzjoni u kooperazzjoni online tal-EIGE — EuroGender!

Ikkuntattjana! Qed taħdem fuq dokument ta' politika, dokument akkademiku jew artiklu tal-midja u ma tistax issib id-data li teħtieġ? Ibgħatilna l-mistoqsija tiegħek fuq: EIGE.SEC@eige.europa.eu

Il-Baži tad-Data tal-Istatistika dwar il-Ġeneru hija centru komprensiv ta' għarfien dwar l-istatistika dwar il-ġeneru u informazzjoni dwar bosta aspetti ta' (in)ugwaljanza bejn in-nisa u l-irġiel

L-istruttura sigra fil-Baži tad-Data tal-Istatistika dwar il-Ġeneru hija tabilhaqq valur miżjud! Din mhijiex biss konvenjenti hafna għal dawk li jfasslu l-politiki, iżda anke għal dawk li jappoġġjawhom bi statistika adegwata.

Ibbrawżja l-istatistika dwar il-ġeneru billi tuża s-sitt punti ta' dħul hawn taħt

Il-Baži tad-Data tal-EIGE tipprezenta għażla unika ta' aktar minn 2 000 indikatur sensitiv għall-ġeneru li juru *data* diżagregata skont il-ġeneru — riżors ta' valur għal kull min qed jistinka biex imexxi 'l quddiem l-ugwaljanza bejn il-ġeneri.

1. Il-Politiki u l-istrateġiji tal-UE

- L-impenn strateġiku għall-ugwaljanza bejn il-ġeneri għal bejn l-2016 u l-2019 (1)
- Il-Pilastru Ewropew tad-Drittijiet Soċjali

- L-Istrateġija Ewropa 2020
- L-Istrateġija ta' Barċellona

Kun af aktar dwar il-politiki u l-istrateġiji tal-UE fuq is-sit web tagħna!



Id-Data tiġi aġġornata hekk kif issir disponibbli

Il-Baži tad-Data tirrifletti l-prijoritajiet politiċi tal-UE għall-ugwaljanza bejn il-ġeneri. Din turi sa liema punt l-ugwaljanza bejn il-ġeneri tinkiseb madwar l-Istati Membri tal-UE u lil hinn. Din tappoġġja l-politiki u l-azzjonijiet tal-Kummissjoni Ewropea dwar l-ugwaljanza bejn il-ġeneri u tgħin fil-monitoraġġ tal-progress lejn l-ugwaljanza bejn in-nisa u l-irġiel fl-oqsma kollha tal-ħajja.

2. L-oqsma tematiċi

- Is-suq tax-xogħol
- Ir-riċerka, ix-xjenza, is-soċjetà diġitali
- L-edukazzjoni, it-taħriġ u l-ħiliet

- Id-demografija u l-migrazzjoni
- Il-fertilità u d-drittijiet riproduttivi
- Is-saħħa u l-mortalità
- Il-kondizzjonijiet tal-għajxien
- L-użu tal-ħin
- L-opinjoni pubblika

Kun af aktar dwar l-Oqsma tematiċi fuq is-sit web tagħna!



Id-Data tiġi aġġornata hekk kif issir disponibbli

F'Diċembru 1995, il-Kunsill Ewropew irrikonoxxa l-impenn tal-UE għad-**Dikjarazzjoni u l-Pjattaforma ta' Azzjoni ta' Beijing għall-Ugwaljanza, l-Iżvilupp u l-Paċi (BPfA)** u esprima l-intenzjoni tiegħu li jirrevedi l-implimentazzjoni tagħha fuq bażi annwali. Il-Baži tad-Data tal-EIGE tgħin biex jiġi mmonitorjat il-progress tal-emanċipazzjoni tan-nisa skont l-oqsma ta' tħassib tal-BPfA.

3. Il-Pjattaforma ta' Azzjoni ta' Beijing

- In-nisa u l-faqar (A)
- L-edukazzjoni u t-taħriġ tan-nisa (B)
- In-nisa u s-saħħa (C)
- In-nisa fil-poter u t-teħid ta' deċizzjonijiet (G)


- Il-mekkanizmi istituzzjonali għall-avvanz tan-nisa (H)
- Id-drittijiet tal-bniedem tan-nisa (I)
- In-nisa u l-midja (J)
- In-nisa u l-ambjent (K)
- It-tfal bniet (L)
- Il-vjolenza kontra n-nisa (D)
- In-nisa u l-kunflitt armat (E)
- In-nisa u l-ekonomija (F)

Kun af aktar dwar il-Pjattaforma ta' Azzjoni ta' Beijing fuq is-sit web tagħna!



Id-data tiġi aġġornata hekk kif issir disponibbli

(1) FI-2021, l-EIGE għandu jaġġorna l-punt tad-dħul mal-Istrateġija tal-UE dwar l-Ugwaljanza bejn il-Ġeneri 2020-2025 ladarba jiġi approvat qafas ta' monitoraġġ finali.



L-Indiċi tal-Ugwaljanza bejn il-Ġeneri, li ġie żviluppat mill-EIGE, juri kemm l-UE u l-Istati Membri tagħha jinsabu 'l bogħod (jew kemm qegħdin qrib) biex jiksbu l-ugwaljanza bejn il-ġeneri.

Il-Bażi tad-Data tal-Istatistika dwar il-Ġeneru tal-EIGE tippreżenta d-data kollha taħt sitt oqsma **ewlenin** (ix-xogħol, il-flus, l-għarfien, il-ħin, is-setgħa u saħħa) u **żewġ oqsma addizzjonali** (l-intersezzjonalitajiet u l-vjolenza).

4. L-Indiċi tal-Ugwaljanza bejn il-Ġeneri

- Il-Punteġġi tal-Indiċi tal-Ugwaljanza bejn il-Ġeneri
- L-indikaturi li jintużaw biex jiġi kkalkulat l-Indiċi
- Intersezzjonalitajiet tal-indiċi
- Dominju tas-satellita tal-vjolenza



Kun af aktar dwar l-Indiċi tal-Ugwaljanza bejn il-Ġeneri fuq is-sit web tagħna!



Id-data ilha mill-2019 tiġi aġġornata kull sena

L-EIGE jiġbor *data* dwar is-sehem tan-nisa u l-irġiel f'pożizzjonijiet ewlenin ta' teħid ta' deċiżjonijiet f'oqsma ta' politika differenti.

Il-Bażi tad-Data tipprovdi informazzjoni li tista' tintuża biex jiġi mmonitorjat il-progress lejn il-kisba tal-ugwaljanza bejn il-ġeneri fit-teħid ta' deċiżjonijiet. Id-data dwar it-teħid ta' deċiżjonijiet tingabar għal:

- L-Istati Membri tal-UE
- Hames kandidati tal-UE: Il-Montenegro, il-Maċedonja ta' Fuq, l-Albanija, is-Serbja u t-Turkija
- Żewġ kandidati potenzjali: il-Bożnija-Ħerzegovina u l-Kosovo*.
- Tliet pajjiżi taż-Żona Ekonomika Ewropea (ŻEE) — l-Iżlanda, il-Liechtenstein u n-Norveġja

* Dan l-isem huwa mingħajr preġudizzju għall-pożizzjonijiet dwar l-iżstatus, u huwa konformi mal-UNSCR 1244/1999 u l-Opinjoni tal-QIĠ dwar id-dikjarazzjoni tal-indipendenza tal-Kosovo.

5. In-nisa u l-irġiel fit-teħid ta' deċiżjonijiet

- Il-politika
- L-amministrazzjoni pubblika
- Il-ġudikatura
- In-negożju u l-finanzi
- Is-sħab soċjali u l-NGOs
- L-ambjent u t-tibdil fil-klima
- Il-midja
- L-edukazzjoni, ix-xjenza, ir-riċerka
- L-isport



Tgħallem aktar dwar in-nisa u l-irġiel fit-teħid ta' deċiżjonijiet fuq is-sit web tagħna!



Id-Data dwar il-Politika tiġi aġġornata kull tliet xhur. Id-Data dwar in-Negożju u l-Finanzi tiġi aġġornata darbtejn fis-sena.

Il-Bażi tad-Data tal-Istatistika dwar il-Ġeneru fiha *data* dwar il-vjolenza abbażi tal-ġeneru minn sorsi amministrattivi u ta' *data* ta' stħarriġ.

Il-bażi tad-*data* tipprovdi aċċess għal *data* statistika eżistenti dwar il-vjolenza abbażi tal-ġeneru, biex tappoġġja lill-istituzzjonijiet u lill-esperti involuti fil-prevenzjoni u fil-ġlieda kontra l-vjolenza abbażi tal-ġeneru fl-Unjoni Ewropea u lil hinn minnha.

6. Il-vjolenza abbażi tal-ġeneru

- Il-vjolenza fiżika
- Il-vjolenza sesswali

- Il-vjolenza psikoloġika
- Il-vjolenza bejn sħab intimi
- Il-mutilazzjoni ġenitali femminili
- It-traffikar
- L-attitudnijiet u l-perċezzjonijiet
- Is-servizzi ta' appoġġ
- Il-kapaċità statistika u d-disponibbiltà tad-*data*



Kun af aktar dwar il-Vjolenza abbażi tal-Ġeneru fuq is-sit web tagħna!



Id-*data* tiġi aġġornata hekk kif issir disponibbli

Kif tfittex fil-Baži tad-Data?

L-utenti jistgħu jew jibbrawżjaw il-Baži tad-Data billi jużaw sett ta' punti tad-dhul predefiniti li jkopru suġġetti rilevanti għall-ġeneru, jew ifittxu d-data bl-użu ta' tfittxija bi kliem ewlieni.

L-għażla tal-ibbrawżjar hija mmirata lejn l-utenti li jixtiequ jesploraw kategorija ta' indikaturi statistiċi (eż. oqsma tematiċi generali jew temi speċifiċi bħat-teħid ta' deċiżjonijiet). Din hija wkoll faċli għall-utent, u tagħti gwida strutturata għad-data disponibbli. **L-istruttura tal-ibbrawżjar hija organizzata f'punti tad-dhul.** Il-punti tad-dhul u l-istruttura sigra jiġu adattati b'mod regolari biex jissodisfaw il-ħtiġijiet tal-utenti.

L-għażla ta' **tfittxija bi kliem ewlenin** hija l-aktar waħda adattata għal dawk li qed ifittxu sett tad-data jew qasam ta' interess partikolari, iżda mhumiex ċerti fejn jistgħu jsibuh fl-istrutturi predefiniti.

Għandek data? Dawn huma l-kriterji ta' kwalità

L-EIGE adotta l-qafas ta' valutazzjoni u ta' assigurazzjoni tal-kwalità tas-Sistema Ewropea tal-Istatistika biex jevalwa l-kwalità tad-data.

Il-kwalità tad-data tiġi vvalutata skont il-prinċipji tal-evalwazzjoni tal-kwalità deskritti fil-Kodiċi ta' Prattika tal-Istatistika Ewropea.

Kif għandhom jiġu esplorati viżwalizzazzjonijiet tad-data differenti?

Il-Baži tad-Data tal-Istatistika dwar il-Ġeneru tal-EIGE turi data statistika fi tliet modi differenti:



Il-Mappa tas-Sħana tal-UE

Turi data bl-użu ta' mapep tas-sħana u tas-simbolu

Il-Mappa tas-Sħana tal-UE hija viżwalizzatur tal-mappa interattiva. Għal kull indikatur magħżul, il-mappa turi l-pajjiżi b'intensitajiet ta' kulur differenti; aktar ma jkun għoli l-valur tal-indikatur, aktar tkun baxxa l-intensità tal-kulur muri fuq il-mappa.

Bar chart vertikali jew orizzontali



Tipprezenta data għan-nisa u għall-irġiel fil-livelli tal-pajjiż u tal-UE, għal sena waħda kull darba.

Bar chart turi d-data bl-użu ta' bars li huma proporzjonali għall-valuri tad-data. Bar charts orizzontali jipprezentaw il-valuri tad-data fuq l-assi orizzontali u l-pajjiżi fuq l-assi vertikali. Bar charts vertikali jipprezentaw il-pajjiżi kollha disponibbli fuq l-assi orizzontali u l-valuri tad-data fuq l-assi vertikali.



Ċart bil-linji

Tqabbel id-data maż-żmien, ma' pajjiżi oħra jew mal-medja tal-UE

Ċart bil-linji hija rappreżentazzjoni grafika ta' data li tiġi pplot-tjata bl-użu ta' serje ta' linji. Kull linja tirrappreżenta pajjiż, u tuża kulur differenti għal kull pajjiż. B'dan il-mod, il-pajjiżi jistgħu jiġu pprezentati wieħed wieħed, flottijiet jew mal-medja tal-UE. Is-snin kollha disponibbli huma fuq l-assi orizzontali u l-valuri tad-data fuq l-assi vertikali.



Tabella tad-data

Turi d-data eżistenti f'tabella

Id-data tista' tiġi viżwalizzata wkoll f'tabella sempliċi. Il-viżwalizzazzjoni tat-tabella tippermettilek tiffiltra d-data għas-snin, il-pajjiżi u l-ġeneri magħżula. Għall-indikaturi li ma jistgħux jitqabblu kompletament bejn il-pajjiżi, eż. dawk dwar il-vjolenza abbażi tal-ġeneru, it-tabella tad-data hija l-unika viżwalizzazzjoni disponibbli.

Kif jistgħu jitniżzlu t-tabelli u l-graffs?



Esportazzjoni

It-tabelli, iċ-čarts u mapep kollha jistgħu jiġu esportati f'formati differenti billi tintuża l-buttna tal-esportazzjoni.

Tista' tesporta t-tabelli tad-data u l-viżwalizzazzjonijiet f'formati multipli. Il-viżwalizzazzjonijiet kollha (il-Mappa tas-Sħana tal-UE, iċ-čart bar, iċ-čart bil-linji) jistgħu jiġu esportati u mniżzla f'fajls PNG jew JPG.

It-tabelli tad-data jistgħu jiġu esportati u mniżzla f'fajls **CSV, XLS, XML u JSON**. Il-graffs u l-mapep jistgħu jiġu ssejvjati f'formati **JPG, PNG, IFRAME**.

L-Istitut Ewropew għall-Ugwaljanza bejn il-Ġeneri

L-Istitut Ewropew għall-Ugwaljanza bejn il-Ġeneri (EIGE) huwa ċ-ċentru ta' għarfien tal-UE dwar l-ugwaljanza bejn il-ġeneri. L-EIGE jappoġġa lil dawk li jfasslu l-politika u lill-istituzzjonijiet rilevanti kollha fl-isforzi tagħhom biex jagħmlu l-ugwaljanza bejn l-irġiel u n-nisa realtà għall-Ewropej kollha billi jipprovdilhom għarfien espert speċifiku u data komparabbli u affidabbli dwar l-ugwaljanza bejn il-ġeneri fl-Ewropa.

© L-Istitut Ewropew għall-Ugwaljanza bejn il-Ġeneri, 2020

Ir-riproduzzjoni tiġi awtorizzata kemm-il darba jiġi rikonoxxut is-sors.



European Institute for Gender Equality
Gedimino pr. 16
LT-01103 Vilnius
Lithuania



L-Uffiċċju tal-Pubblikazzjonijiet
tal-Unjoni Ewropea

Aktar tagħrif:

<http://eige.europa.eu/> 
facebook.com/eige.europa.eu 
twitter.com/eurogender 
youtube.com/user/eurogender 
<https://www.linkedin.com/company/eige> 
eige.sec@eige.europa.eu 
[+370 52157444](tel:+37052157444) 
<https://eurogender.eige.europa.eu> 